

21-01-2019

උදෑසන මුරලි

මිම ශාන්ති

බාප්පාදා

මඩුබන්

සාරය: සුමිහිරි දරුවනි, පියා මෙන්ම ආධ්‍යාත්මික ගුරුවරු බවට පත් වන්න. අනෙක් අයටත් ඔබ පියාගෙන් ඉගෙනගන්නා දෙය කියලා දෙන්න. ඔබ දැනුම ධාරණය කරගත් විට එය අනෙක් අයට පැහැදිලි කර දීමට පහසුයි.

ප්‍රශ්නය: දරුවන් වන ඔබ තුළත් නිශ්චිතව තිබිය යුතු, බාබා තුළ ඇති ස්ථිර විශ්වාසය කුමක්ද?

පිළිතුර: බාබාට නාටකය පිළිබඳ නොසෙල්වෙන විශ්වාසයක් තිබෙනවා. බාබා කියනවා නාටකයේ සිදුවන දේ කුමක් වුවත් ඔබ කලින් කල්පයේත් ඒ දේම කළා. නාටකයේ කිසි දෙයක් ඔබට වෙනස් කළ නොහැකියි. කෙසේ වෙතත් දරුවන් තවම ඒ තත්ත්වයට පත් වෙලා නැහැ. එනිසයි ඔවුන් කියන්නේ ඒක මේ වගේ වුණා නම්, මම ඒ දේ කරනවා. මම ඒ ගැන දැනගෙන හිටියා නම්, මම ඒ දේ කරන්නේ නැහැ. බාබා කියනවා අතීතය සිහිකරන්න එපා. අනාගතයේදී එකම වැරද්ද නැවත වතාවක් නොකිරීමට වග බලා ගන්න.

මිම ශාන්ති. ආධ්‍යාත්මික පියා මෙහි හිඳ දරුවන් වන ඔබට පැහැදිලි කරනවා. පියා ඔහු විසින්ම කියනවා මම අදෘෂ්‍යමාන නිසා කිසි කෙනෙක් මගේ පැමිණීම ගැන දන්නේ නැහැ. ජීවයක් ගර්භාෂයට ඇතුළුවන වේලාව කාටවත් කියන්න බැහැ. එයට වේලාවක් හෝ දිනයක් නැහැ. දිනය හා වේලාව දෙන්න පුළුවන් එය ගර්භාෂයෙන් එළියට එන වේලාවටයි. ඒ වගේම ඔබටත් බාබා ඇතුළුවන දිනය, වේලාව කියන්න බැහැ. ඔහු රථයට ඇතුළු වූ බවවත් ඔබට කියන්න බැහැ. බාබා නිතරම කෙනෙක් දෙස බැලූ විට ඔවුන් කුල්මත්භාවයට පත් වී සිටින තැන පවා අමතක වෙනවා. ඔවුන් හිතනවා කවුරුහරි ඇතුළු වෙලා, නැතිනම් යම් බලයක් ඇවිල්ලා කියලා. බලය එන්නේ කොහි සිටද? මම විශේෂ තපස්ඨාවක් කළේ නැහැ. එයට තමයි අදෘෂ්‍යමාන කියලා කියන්නේ. එයට දිනයක් හෝ වේලාවක් නැහැ. ඔබට කියන්න බැහැ සුක්ෂම ලෝකය නිර්මාණය වුණේ කවදාද කියලා. ප්‍රධානම දේ තමයි මන්මනාහව. පියා කියනවා ඕ ජීවයිනි, ඔබ මට, ඔබගේ පියාට කතා කළා, පැමිණ අපිරිසිදු ලෝකය පිරිසිදු කරන්න කියලා. පියා පැහැදිලි කරනවා නාටකයේ සැලසුමට අනුව මම පැමිණි පසු අනිවාර්යෙන්ම වෙනසක් සිදුවෙනවා. සත් යුගයේ සිදුවුණු දේ නැවතත් සිදුවෙනවා. රන් යුගය හා රිදී යුගය ගෙවෙන තත්පරයක් ගානෙම වෙනස් වෙනවා. කාලය නොනවත්වාම ගෙවීගෙන යනවා. ඔවුන් කියනවා, රන් යුගය පහු වුණා කියලා. කෙසේ වෙතත් ඔවුන් එය දැක නැහැ. පියා ඔබට විස්තර කර දෙනවා, ඔබ ඒ යුගය පසුකරගෙන පැමිණි ආකාරය. ඔබ තමයි මගෙන් වෙන්වුණ පළමු අය. ඉතින් ඔබ උපත් 84ක් ලබාගන්නා ආකාරය පිළිබඳව සිතිය යුතුයි. ඔබ ඔබගේ සතුටේ සහ දුකෙහි වර්ත කොටස රහපාන්නේ කෙසේද? සත් යුගයේ සතුට තිබෙනවා. ගොඩනැගිල්ලක් පරණ වන විට සමහර විට එහි වහලය කඩාගෙන වැටෙනවා. නැතිනම්, වෙනත් දෙයක් වෙනවා. ඉතින් එය නැවත අලුත්වැඩියා කළ යුතුයි. නිවසක් ගොඩක් පරණ වූ විට එහි වාසය කරන්න බැරි බව ඔබ දන්නවා. අලුත් ලෝකයේ මේ දේවල් නැහැ. ඔබ දැන් නව ලොවට යන්න සූදුසුයි. සෑම දෙයක්ම ඉහළ මට්ටමින් නැවුම්ව තිබුණා. පසුව ඒවා පරණ වුණා. දරුවන් වන ඔබ දැන් මේ ගැන සිතිය යුතුයි. වෙන අයට මේවා තේරුම් ගන්න බැහැ. ඔවුන් නොනවත්වා ගීතාව හා රාමායණය කියවනවා. ඔබත් මමත් මේ ව්‍යාපාරයේ කාර්යබහුලයි. පියා දැන් ඔබව ගොඩක් ඥානවන්ත කරලා. බාබා කියනවා දරුවනි, මේ පැරණි ලෝකය දැන් අවසන් වෙනවා. ඔබ දැන් අලුත් ලෝකයට යා යුතුයි. එයින් කියන්නේ නැහැ හැමෝම එහි යනවා කියා. හැමෝමම විමුක්ති දේශයේ සිටිය හැකියි කියා නීතියකුත් නැහැ. ඔබ දන්නවා මෙය පරණ හා අලුත් ලෝකයේ නැකතින් පිරි, යහපත සලසන සංගම් යුගය බව. පරිවර්ථනය සිදු වූ පසුව ඔබ සාමයේ දේශයට යනවා. එහි කිසි දෙයක් පිළිබඳව ගැටළු පැන නඟින්නේ නැහැ. සෑම කල්පයේම කුණාටු පැමිණෙනවා. ඔබ දැන් ශක්තිමත් විය යුතුයි. මේ විනාශය හා නව නිර්මාණය සුළු දෙයක් නොවෙයි. ඔබට බාධක ඇත්තේ මොනවායින්ද? පියා කියනවා රාගය තමයි ලොකුම සතුරා. ඒ නිසා තමයි වැරදි ගොඩක් සිදුවන්නේ. ද්‍රවිපතිගේ උදාහරණය ගන්න පුළුවන්. අනිවාර්යෙන්ම ඔබ පිරිසිදු තත්ත්වයේ සිට අපිරිසිදු වෙනවා. ඔබ ඉනිමහේ පහළට එන අතරම ලෝකය පරණ වෙනවා. මේ දේවල් තේරුම් ගන්නේත් මතක තබා ගන්නේත් ඔබ පමණයි. ඔබ හොඳින් ඉගෙනගෙන අන් අයටත් ඉගැන්විය යුතුයි. ඔබ ගුරුවරයෙක් විය යුතුයි. ඔබගේ බුද්ධියේ අනිවාර්යෙන්ම දැනුම තිබෙනවා. ඉතින් ඔබ ඉගෙනගෙන අන් අයට ද උගන්වා ගුරුවරයෙක් වන්න. පියා ඔබව ගුරුවරුන් කරවනවා. එක ගුරුවරයෙකුට කළ හැක්කේ කුමක්ද? ඔබ සෑම කෙනෙක්ම ආධ්‍යාත්මික ගුරුවරුන්. ඉතින් ඔබගේ සිහියේ මෙම දැනුම

තිබිය යුතුයි. සාමාන්‍ය මනුෂ්‍යයෙකුගෙන් දේවතාවරයෙක් බවට පත්වීමේ දැනුම වඩාත් නිවැරදි වෙමින් පවතිනවා. ඔබ වැඩිපුර පියා සිහිකරන විට වැඩිපුර සැහැල්ලුවක් දැනෙනවා. ජීව වන ඔබට පිරිසිදු විය හැක්කේ සිහිකිරීමෙන් පමණයි. පසුව අනෙක් අයට දර්ශන ලැබීමට එය පහසුවක් වෙනවා. පියා, උදව්කරුවා නිතරම මෙහි සිටිනවා. පියා නිතරම දරුවන්ට උදව් කරනවා. එය ඉගෙනගන්නා අනුපිළිවෙලක් තිබෙනවා. ඔබගේ බුද්ධියට දැනුම උරාගන්නා ආකාරය අනුව විස්තර කර දීමද කරන්න පුළුවන්. ඔබ දැනුම උකහාගෙන එය කාට හෝ පැහැදිලි කර දී බුද්ධිය පුළුල් කර ගන්න. මෙය ධනයයි. ඔබ එය දානය කළේ නැතිනම්, ඔබලාට කිසිදු ධනයක් ඇතැයි කිසිවෙක් විශ්වාස නොකරනු ඇත. ඔබ ධනය පරිත්‍යාග කළොත් මහා දානපති කෙනෙක් කියා කියාවි. මහාරාතී සහ මහාවීර් එක වගෙයි. හැමෝටම එකවගේ වෙන්න බැහැ. මිනිස්සු ගොඩක් ඔබ වෙත පැමිණෙව්. මිනිස්සු පුවත්පත් වල තිබෙන දේවල් දැකලා කේන්ති ගන්නවා. ඉතින් ඔවුන් ඔබ වෙත පැමිණ දැනුම අසා, අන් අය කියන දේවල් වල පදනමක් නැති බවත්, මෙම දැනුම ඉතා හොඳ බවත් තේරුම් ගන්නවා. එයට ටික කලක් ගත වෙව්. මෙහිදීත් බොහෝ උත්සාහ කළ යුතුයි. නැතිනම්, සමහරු මහාරාතීන්(ඇතුන් පිට යන අය), සමහරු අශ්වපදින්නන් සහ අනිත් අය පයින් ගමන් කරන අය බවට පත් වෙනවා. මෙය නාටකයේ ඔවුන්ගේ කොටසයි. ඔබ අවස්ථානුකූලව එය තේරුම් ගත්තොත් ඔබට ජය ගැනීමට පුළුවන්. ඔබ කලින් වක්‍රයේ ලබා සිටි තත්ත්වයම මෙම වක්‍රයෙන් ලබනවා. දරුවන් වන ඔබ උත්සාහ කළ යුතුයි. පියා ඔබට උපදෙස් දෙනවා. ඔබ ඒවා පැහැදිලි කිරීමට උත්සාහ ගන්න. ප්‍රථමයෙන්ම ශිව බාබාගේ දේවාලයට ගොස් එහි සේවය කරන්න. ඔබට අහන්න පුළුවන් මේ කවුද? මේ පිළිමයට ඔබ චතුර වත් කරන්නේ ඇයි? ඔබ මෙය හොඳින් දන්නවා. කතාවක් තිබෙනවා, කෝකියෙක් ගිනි අඟුරු ටිකක් ගේන්න ගොස් එහි නැවතී පසුව එහි පාලකයා වූණා කියලා. මෙම උදාහරණය ඔබට සම්බන්ධ කරගන්න. ඔබ එහි ගොස් සැවොම අවදි කරවන්න. ඔවුන් ඔබට ආරාධනා පත් එවාව්. ඉතින් මෙවැනි ආරාධනා ලැබෙන විට ඔබ සතුටු වෙව්. කාශිවල සිටින මිනිසුන් ලොකු නාම පුවරු සාදාගත තිබෙනවා. හක්ති මාර්ගයේ බොහෝ දේවාල තිබෙනවා. එයත් එක ආකාරයක ව්‍යාපාරයක්. ඔවුන් හොඳ කාන්තාවක් හමු වූ විට ඇයට ගීතාවේ තිබෙන දේවල් පවසා ඇගේ හිත දිනාගෙන පසුව ඇයව ඉදිරියෙන් තබා ඇයට ලැබෙන ආදායම ඔවුන් ලබා ගන්නවා. නැතිනම් ඔවුන්ට කිසිවක් ඇත්තේ නැහැ. මිනිස්සු ගුප්ත බලයක් ගැන ඉගෙන ගන්නවා. ඔබ එවැනි තැන් වලටත් යා යුතුයි. ඔබ පොත්වල තිබෙන දේවල්වල තේරුම ගැඹුරින් කියාදීමට උත්සාහ නොකළ යුතුයි. ඔබ ගොස් පියාව හඳුන්වා දෙන්න. විමුක්තිය, ජීවන මුක්තිය දානය කළ හැක්කේ එකම එක කෙනාටයි. ඔබ ඔහුව වර්ණනා කළ යුතුයි. ඔහු කියනවා ඔබ ජීවයක් ලෙස සිතා මාව පමණක් සිහි කරන්න. කෙසේවෙතත්, 'මන්මනාහව' යන්නෙන් අදහස වන්නේ නැහැ ඔබ ගංගාවලට ගොස් ස්නානය කළ යුතුයි කියා. 'මමේකම්' යන්නෙහි තේරුම මාව පමණක් සිහි කරන්න. මම පොරොන්දු වෙනවා ඔබගේ සියලු පව්වලින් ඔබව නිදහස් කර ගැනීමට. රාවන් පැමිණි විට පව් ඇති වෙනවා. ඉතින් ඔබ උසස් තත්ත්වයක් ලබා ගැනීමට උත්සාහ කළ යුතුයි. මිනිස්සු තත්ත්වයක් ලබාගැනීමට දිවා ෫ ඔවුන්ගේ මොළය වෙහෙසවනවා. මෙයද අධ්‍යාපනයක්. මෙහි පොත් පිළිබඳ ප්‍රශ්නයක් නැහැ. ඔබගේ බුද්ධියේ උපත් 84ක දේවල් තිබෙනවා. මෙය අපහසු දෙයක් නොවේ. ඔබ හැම උපතකම තොරතුරු කියන්න අවශ්‍ය නැහැ. ඔබගේ උපත් 84ම දැන් අවසන්. ඉතින්, ජීව වන ඔබ දැන් නැවත නිවසට යා යුතුයි. අපිරිසිදු වූ ජීව නැවත අනිවාර්යෙන්ම පිරිසිදු විය යුතුයි. නොනවත්වා හැමෝටම කියන්න පියා නිතර සිහි කරන්න. දරුවන් කියනවා බාබා මට යෝගා කරන්න බැහැ. ඕ..! නමුත් මම ම ඔබට කියනවා මාව සිහිකරන්න කියලා. ඉතින්, ඇයි ඔබ යෝගා ගැන කියන්නේ? යෝගා කියා කියන නිසා තමයි අමතක වෙන්නේ. තමන්ගේ පියාව සිහි කරන්න බැරි කාටද? ඔබගේ ලෞකික දෙමාපියන් සිහිකරන්නේ කොහොමද? මොහුන් ඔබගේ මව හා පියායි. මේ කෙනාත් ඉගෙන ගන්නවා. සරස්වතීත් ඉගෙන ගන්නවා. එකම එක පියා තමයි හැමෝටම උගන්වන්නේ. ඔබ ඉගෙන ගන්නා ප්‍රමාණය අනුව අන් අයට පැහැදිලි කරන්න පුළුවන්. පියා කියනවා දරුවනි, ඔබට තපස්සා කිරීමෙන්, පොත් කියවීමෙන් මේ දැනුම ලබන්න බැහැ. එයින් ලැබෙන යහපත කුමක්ද? ඔබ නොනවත්වාම ඉනිමගේ පහළට යනවා. ඔබට වෙන කිසි හතුරෙක් නැහැ. පිං හා පව් ඇතිවන්නේ කෙසේද කියා ඔබ අනිවාර්යෙන්ම පැහැදිලි කර දිය යුතුයි. රාවන්ගේ රාජධානිය ඇරඹුණු විට පාප ඇතිවුණා. අලුත් හා පැරණි ලෝකය පැහැදිලි කර දිය නොහැකි දරුවන් පවා සිටිනවා. පියා දැන් කියනවා අසීමිත පියාව සිහි කරන්න. ඔහු පමණයි පාරිශුද්ධකරු වන්නේ. ඔබ වෙත කොහේවත් යා යුතු වන්නේ නැහැ. හක්ති මාර්ගයේදී ඔබ වන්දනාමාන කිරීම සඳහා නිතරම නිවසින් පිටට යනවා. සැමියා ඔහුගේ බිරිඳට කියනවා ඔබට නිවසේත් ක්‍රිෂ්ණාගේ පින්තූරයක් තිබෙනවා, ඇයි පිටට යන්නේ ? එහි සහ මෙහි ඇති වෙනස කුමක්ද? ස්වාමීපුරුෂයා භාර්යාවගේ දෙවියන් යැයි සැලකුවා වුවත් ඇය ඔහුට සවන් දෙන්නේ නැහැ! හක්ති මාර්ගයේදී මිනිස්සු බොහෝ දුරින් දේවාල සාදා ඒ පිළිබඳ විශ්වාසය ඇතිකර

ගන්නවා. මිනිස්සු දේවාල ගානේ ගොස් කොපමණ වෙහෙසට පත්වෙනවාද කියා ඔබ පැහැදිලි කරනවා. මේ ඔවුන් නිර්මාණය කළ දෙයක් පමණි. ඔවුන් ශිවකාසි වලට වන්දනාවේ යනවා. නමුත් එයින් කිසි දෙයක් ලබන්නේ නැහැ. ඔබට දැන් පියාගෙන් ශ්‍රීමත් ලැබෙනවා. ඉතින්, ඔබ වෙන කොහේවත් යන්න අවශ්‍ය නැහැ. සියලුම ස්වාමීන්ගේත් ස්වාමියා වන්නේත් දෙවියනුයි. ඔබගේ ස්වාමියා සහ අනෙකුත් ඥාතීන් සිහිපත් කරන්නේ සියලුම අයගේ ස්වාමියා වන, සැමගේ පියා වන දෙවියනුයි. ඔහු ඔබට කියනවා නිරන්තරයෙන් මා සිහිපත් කළ විට ඔබගේ පාප දුරු වී යයි. ඔබගේ ආලෝකය දැන් දැල්වී ඇත. මිනිසුන් ද ඔබගේ ආලෝකය දකී. ඉතින් ඔබගේ නමත් ඉන් බැබළෙනවා. පියා දරුවන්ගේ නම් බබළුවනවා. සුදේශ් දියණිය පැහැදිලි කිරීමට ඉතා දක්ෂයි. ඇය හොඳින් උත්සාහ දරා ඇති නිසා පරණ අයටත් වඩා ඉදිරියෙන් යනවා. සෑම දෙයක්ම උත්සාහය මත රඳා පවතිනවා. හදවත අක්‍රිය වීම සිදු නොවිය යුතුයි. අවසානයට පැමිණි විට ඔබ තත්පරයකින් ජීවන මුක්තිය ලබනවා. දිනෙන් දින එකිනෙකා මතු වෙනවා. නාටකයේ ඔබට ජයග්‍රාහී චරිතයක් නියමිත වෙලයි තිබෙන්නේ. කරදරත් බොහෝ ඇති වෙව්. මෙම ආධ්‍යාත්මික හමුවේ තරම් කරදර වෙන කොහේවත් නැහැ. පාප නිසා මෙහි හැම දෙයක්ම විනාශ වෙලා. අපි අමෘතය අතහැරලා වස පානය කරන්නේ ඇයි? දැනුම හරහා එකම එක දේවතා ආගම පිහිටු වෙනවා. සත් යුගයේ රාවන් නැහැ. රාවන්ගේ රාජධානිය එන්නේ රාමාගේ රාජධානියට පසුවයි. ඔබ ඔවුන්ට කාල පරාසය පෙන්වන්න. මෙය සංගම් යුගයයි. ලෝකය දැන් වෙනස් වෙනවා. පියා පමණයි ස්ථාපනය, පෝෂණය හා විනාශය ගැන දන්නේ. එය ඉතා පහසුයි. කෙසේ වෙතත් ඔවුන් තුළ ධාරණය හොඳින් නැති විට දැනුම හා යෝග්‍ය අමතක වෙනවා. ඔබ දෙවියන්ගේ දරුවන්, ඉහළම ඉහළ අයයි. දිනෙන් දින ඔබ උසස් වෙනවා. ඔබට ධනය ලැබෙනවා. ඔබ වෙනුවෙන් වියදම් දරණවා. බාබා කියනවා භාජනය නොනවත්වාම පිරෙනවා. පෙර කල්පයේදී කළ ආකාරයෙන්ම ඔබ වියම් දරාව්. නාටකය ඔබට අඩුවෙන් හෝ වැඩියෙන් වියදම් දැරීමට ඉඩ දෙන්නේ නැහැ. බාබාට නාටකය පිළිබඳව නොසැලෙන විශ්වාසයක් තිබෙනවා. සිදුවුණ සෑම දෙයක්ම නාටකයේ ඇති දේවල්ය. 'එය මේ වගේ වුණානම්, මට එය නොකර ඉන්න තිබුණා' යනුවෙන් ඔබ පැවසිය යුතු නැහැ. එම තත්ත්වය තවම වර්ධනය වී නැහැ. ඔබගේ මුවින් කුමක් හෝ පිට වෙනවා. ඉන්පසු ඒ ගැන දුක් වෙනවා. බාබා කියනවා අතීතය ගැන හිතන්න එපා. අනාගතයේ වැරදි නොවීමට වගබලා ගන්න. එනිසයි බාබා කියන්නේ ඔබගේම වාර්තාවක් තබා ගන්න. එයින් ගොඩක් ප්‍රයෝජන ලැබෙනවා. බාබා දැක්කා එක පුද්ගලයෙක් තම මුළු ජීවිත කතාවම ලියනවා, එමඟින් ඔහුගේ දරුවන් පාඩමක් ඉගෙන ගනිවි කියලා. මෙහි ශ්‍රීමත් මහින් යහපත සැලසෙනවා. නාරද් එයට උදාහරණයක්. වාර්තාවෙන් බොහෝ ප්‍රයෝජන තිබෙනවා. බාබා ඔබට උපදෙස් දෙනවා. දරුවන් වන ඔබ ඒවා අනුගමනය කළ යුතුයි. අවිවා.

සුමිහිරි, ආදරණීය, බොහෝ කාලයක් තිස්සේ නැති වී සිට මේ දැන් හමු වුණු ඔය දරුවන්ව ඔබගේ මව, පියා, බාප්පාදා සෙනෙහසින් සිහිපත් කර සුබ උදාසනක් ප්‍රාර්ථනා කරයි. ආධ්‍යාත්මික පියාගෙන් ආධ්‍යාත්මික දරුවන්ට නමස්කාර.

ධාරණය සඳහා සාරාංශය:

1. දැනුම උකහාගෙන අතින් අයට එය ලබා දෙන්න. දැනුමේ ධනය දානය කරමින් දානපතියෙක් බවට පත් වන්න. කිසිම කෙනෙක් සමඟ පොත්පත්වල තිබෙන දේ ගැන වාද කරන්න එපා. නමුත් පියාගේ සත්‍ය වූ හැඳින්වීම ලබා දෙන්න.
2. ඔබ අතීතයේ සිදුවූ දේවල් පිළිබඳව නොසිතිය යුතුයි. නැවත වතාවක් ඔබ අතීත් වැරදි සිදු නොවීමට නම්, බොහෝ උත්සාහ කරන්න. අවංක සටහනක් තබා ගන්න.

චර්‍යා: ඔබ සත්‍යයේ බල අධිකාරීත්වය ධාරණය කරගැනීමෙන්, නිර්භීත වී, ජය ලබා සියලු දෙනාට ආකර්ෂණය කරන්නවා.

ඔය දරුවන් සත්‍යයේ බලය තුළින්, ශ්‍රේෂ්ඨ බලවත් ජීවත්මයි. ඔබට සත්‍ය ඥානය, සත්‍ය පියා, සත්‍ය ලැබීම, සත්‍ය සිහි කිරීම, සත්‍ය ගුණධර්ම සහ සත්‍ය බල ලැබී තිබේ. ඔබට මෙතරම් මහා බල අධිකාරීත්වයක කුල්මත් බව තිබෙන විට, සත්‍යයේ මෙම අධිකාරීත්වය, සෑම ජීවත්මයක්ම ආකර්ෂණය කරගනිවි. මුසාවේ දේශයේදී පවා, සත්‍යයේ බලය ඇති අය ජයග්‍රහණය කරයි. සත්‍යයේ ලැබීම වන්නේ සතුට සහ නිර්භීත කමයි. සත්‍යය පවසන අය තුළ බියක් නැත ඔවුන්ට කිසිම විටෙක කිසිදු බියක් තිබිය නොහැක.

පාඨය: වාතාවරණය පරිවර්ථනය කිරීමේ ක්‍රමය වන්නේ, ධනාත්මක සිතිවිලි සහ බලවත් ආකල්පයකි.

***** ඔබ ශාන්ති *****

බ්‍රහ්ම පියාට සමාන වීම සඳහා විශේෂ උත්සාහයන්.

බ්‍රහ්ම පියා ඔහුගේ සෑම ක්‍රියාවක, වචනයක, සම්බන්ධතා සහ නැකම්වලදී, සෙනෙහසින්-පිරි සිටි ආකාරයෙන් සහ ඔහුගේ අවධානයේ සහ ස්ථිතියේ සෙනෙහසින් යුතු වූ ආකාරයෙන්, පියාව අනුගමනය කරන්න. ඔබ වැඩියෙන් ආදරණීය වන තරමට, ඔබට සෙනෙහසේ ගිලී සිටීමට හැකි වන අතර පහසුවෙන් අන් අයව ඔබ හා සමාන බවට සහ පියා හා සමාන බවට පත් කිරීමට හැකි වෙයි.